



அரியலூர் மாவட்டம், திருமானூர் ஊராட்சி ஒன்றியம், ஏலாக்குறிச்சி பகுதியில் தமிழ்நாடு மின்சார வாரியம் சார்பில் 110/22 கிவோ துணை மின் நிலையம் அமைப்பதற்கு போக்குவரத்து மற்றும் மின்சாரத்துறை அமைச்சர் சா.சி.சிவசங்கர் அடிக்கல் நாட்டினார். உடன் மாவட்ட ஆட்சித்தலைவர் பொ.இரத்தினசாமி, அரியலூர் சட்டமன்ற உறுப்பினர் கு.சின்னப்பா மற்றும் பலர் உள்ளனர்.

கசீந்திரம் தானுமாலயன் சுவாமி திருக்கோயில் தேரோட்டம்! அமைச்சர்கள் பி.கே.சேகர்பாபு – த.மனோ தங்கராஜ் பங்கேற்பு!

கன்னியாகுமரி, ஜன.4- இந்து சமய அறநிலையத் துறை அமைச்சர் பி.கே. சேகர்பாபு மற்றும் பாஸ்வ ளத்துறை அமைச்சர் த.மனோ தங்கராஜ் ஆகியோர் நேற்று முன்தினம் (02.01.2026) கன்னியாகுமரி மாவட்டம், கசீந்திரம், தானுமாலயன் சுவாமி திருக்கோயில் தேரோட்டம் விழாவில் கலந்துகொண்டு, வடம் பிடித்து இழுத்து தேரோட்டத்தினை தொடங்கி வைத்தனர். அதனைத் தொடர்ந்து திருக்கோயிலுக்கு மீண்டும் குடமுழுக்கு நடத்திடும் வகையில் ரூ.3 கோடி மதிப்பீட்டில் நடைபெற்று வரும் திருப்பணிகளை நேரில் பார்வையிட்டு ஆய்வு செய்தனர்.

கன்னியாகுமரி மாவட்டம், கசீந்திரம், தானுமாலயன் சுவாமி திருக்கோயிலானது 1,000 ஆண்டுகள் பழமை வாய்ந்த திருக்கோயில்களில் ஒன்றாகும். இத்திருக்கோயிலின் மார்கழி திருவிழா டிசம்பர் 25 அன்று கொடியேற்றத்துடன் தொடங்கியது. அதன் தொடர்ச்சியாக நேற்று விநாயகர், சுவாமி, அம்மன் திருத்தேர்களின் தேரோட்டம் நடைபெற்றது.

இந்நிகழ்ச்சியில் அமைச்சர்கள் பி.கே.சேகர்பாபு மற்றும் த.மனோ தங்கராஜ் ஆகியோர் கலந்துகொண்டு தேரோட்டத்தினை வடம் பிடித்து தொடங்கி வைத்தனர்.

பின்னர் இந்து சமய அறநிலையத்துறை அமைச்சர் பி.கே.சேகர்பாபு அவர்கள் செய்தியாளர்களிடம் தெரிவித்ததாவது:-

எல்லா வளமும் நலமும் தருகின்ற கசீந்திரம்தானுமாலையான் சுவாமி திருக்கோயிலில் மார்கழி மாத தேரோட்டத்தை இன்றைக்கு நானும், இந்த மாவட்டத்தின் அமைச்சர் மனோதங்கராஜ் அவர்களும், முன்னாள் அமைச்சர் சுரேஷ்ராஜன் அவர்களும் பொதுமக்களோடு இணைந்து தொடங்கி வைத்ததில் மட்டற்ற மகிழ்ச்சி அடைகிறோம்.

கன்னியாகுமரி மாவட்டத்தை பொறுத்த அளவில் இந்த ஆட்சி ஏற்பட்ட பிறகு சுமார் 300 திருக்கோயில்கள் திருப்பணிக்கு ஏற்றுக் கொள்ளப்பட்டு, இதுவரையில் 127 திருக்கோயில்கள் குடமுழுக்கு

காணப்பட்டிருக்கின்றது. இந்த மாவட்டத்தில் 400 ஆண்டுகளுக்கே பிறகு திருவட்டாறு ஆதிகேசவ பெருமான் திருக்கோயில், மண்டைக்காடு பகவதி அம்மன் திருக்கோயில், போன்றவை இந்த ஆட்சியில் தான் குடமுழுக்கு காணப்பட்டது. இப்படி வரலாற்று சிறப்புமிக்க கன்னியாகுமரியில் அமைந்திருக்கின்ற திருக்கோயில்களுக்கு குடமுழுக்கு கண்ட ஆட்சி திராவிட மாதல் ஆட்சியாகும்.

இந்த ஆட்சி ஏற்பட்ட பிறகு கன்னியாகுமரி மாவட்டத்தில் 12 திருக்கோயில்களுக்கு குடசொந்தமான 20 திருத்தேர்களுக்கு 1.85 கோடி ரூபாய் செலவில் திருத்தேர் பாதுகாப்பு கொட்டகைகள் அமைத்து தரப்பட்டுள்ளது. அதே போல் 6 திருக்கோயில்களுக்கு சொந்தமான 8 திருக்குளங்கள் 2.19 கோடி ரூபாய் செலவில் புனரமைக்கப்பட்டுள்ளன. தானுமாலயன் திருக்கோயிலுக்கு சொந்தமான தெப்பக்குளம் 34.50 இலட்சம் ரூபாய் செலவில் மேற்கொள்ளப்பட்டதில் எதிர்பாராதவிதமாக தடுப்பு சரிவு ஏற்பட்டதால் அந்தப் பணிகளுக்கு மறுமதிப்பீடு தயார் செய்யப்பட்டு ஆணையர் அனுமதிக்கு அனுப்பப்பட்டுள்ளது. ஒரிரு நாளில் ஆணையர் அனுமதி வழங்கப்பட்டு இந்த மாத இறுதிக்குள் அந்தப் பணியினை தொடங்குவோம்.

பாரதிய ஜனதா கட்சியைச் சார்ந்த நண்பர்கள் ஏப்ரல் மாதம் நடைபெறுகின்ற திருவிழாவிற்குள் திருக்குளத்தை செப்பலிட்டு தெப்பத்திற்கு ஏற்பாடு செய்ய வேண்டும் என்ற கோரிக்கை வைத்தார்கள். போர்கால அடிப்படையில் பணிகள் மேற்கொள்ளப்பட்டு, அவர்களுடைய எண்ணத்தை நிறைவேற்றுவதற்கு இணை ஆணையர் எளுக்கு தற்போது உத்தரவிட்டிருக்கின்றோம்.

இந்த ஆட்சி பொறுப்பேற்ற போது கன்னியாகுமரி மாவட்ட திருக்கோயில்களின் நிர்வாகம் மற்றும் பராமரிப்பு நிதிக்காக 3 கோடி ரூபாய் தான் அரசு மானியமாக வழங்கப்

பட்டது. திருக்கோயில்களின் பணியாளர்கள் ஊதியம், திருக்கோயில்களில் நடைபெறுகின்ற உற்சவங்கள், திருவிழா கால செலவினங்களை கருத்தில் கொண்டு தமிழ்நாடு முதலமைச்சர் அவர்களின் கவனத்திற்கு கொண்டு சென்று படிப்படியாக உயர்த்தி தற்போது ஆண்டிற்கு 18 கோடி ரூபாய் அரசு மானியமாக வழங்கி வருகின்றோம்.

அந்த வகையில் இந்த ஆட்சி ஏற்பட்ட பிறகு இதுவரையில் 51 கோடி ரூபாய் கன்னியாகுமரி மாவட்ட திருக்கோயில் நிர்வாகத்தின் கீழ் வரும் 490 திருக்கோயில்களுக்கு மானியமாக வழங்கப்பட்டுள்ளது. இன்னும் கூடுதல் தேவைகள் இருப்பின், அவற்றையும் கண்டறிந்து முதலமைச்சர் அவர்களின் கவனத்திற்கு கொண்டு சென்று அரசு மானியத்தை பெற்று பத்தர்களின் வசதிக்குண்டான அனைத்து பணிகளையும் மேற்கொள்வோம். இந்த திருக்கோயிலில் 2.05 கோடி ரூபாய் மதிப்பீட்டில் பத்தர்கள் தங்கும் விடுதி கட்டுமானப் பணிகள் நடைபெற்றுக் கொண்டிருக்கின்றது.

இறை அன்பர்களின் வசதிக்காக எண்ணற்ற நலத்திட்டங்களை இந்து சமய அறநிலையத்துறை செய்து வருகிறது. பொற்கால ஆட்சியின் இந்த இறைப்பணிகள் தொடரும். இறைவனிடம் வழிபடுகின்ற நேரத்தில் பிரிவினைகள் வேண்டாம். இறைவழிபாட்டிலே தகாத கோஷங்கள் எழுப்ப வேண்டாம். இறைவழிபாட்டை அமைதியான முறையில் கடைபிடிப்பவர்கள் என்ற வேண்டுகோளை தேவையற்ற கோஷங்களை எழுப்பும் நண்பர்களுக்கு துறைசார்ந்த அமைச்சர் என்ற முறையில் பணிவுடன் முன்வைக்கின்றேன்.

1000 ஆண்டுகளுக்கு முற்பட்ட திருக்கோயில்களின் திருப்பணிக்கு மாநில வல்லுநர் குழு, தொல்லியல் குழுவின் அனுமதி பெற்ற பிறகு பணிகளை தொடங்க வேண்டும். ஒவ்வொரு திருக்கோயிலும் குடமுழுக்கு நடைபெற்று 12 ஆண்டுகள் நிறைவடைவதற்குள்ளாக குடமுழுக்கு நடத்தி பணிகள் மேற்கொள்ளப்பட்டு வருகிறது. இந்த ஆட்சியில் தான்

3,956 திருக்கோயில்களுக்கு இன்று வரை குடமுழுக்கு நடந்திருக்கின்றது. 4000-வது குடமுழுக்காக பிப்ரவரி 8 அன்று சென்னை, வியாசர்பாடி இரவீஸ்வரர் திருக்கோயில் குடமுழுக்கு நடைபெற உள்ளது. சாலை மட்டத்திலிருந்து தாழ்வாக உள்ள 25 திருக்கோயில்கள் லிப்டிங் முறையில் உயர்த்தப்பட்டு வருகின்றது.

கன்னியாகுமரிக்கு வருகின்றபோதெல்லாம் இரணியல் அரண்மனையை பார்வையிட்டு சென்று இருக்கின்றேன். அந்த அரண்மனையை பொறுத்தனவில பழமை மாறாமல் கட்டப்பட்ட வேண்டிய சூழல் இருக்கின்றது. ஏதோ எடுத்தோம் கவிழ்த்தோம் என்று இல்லாமல் முதலிலேயே 3 கோடி ரூபாய் செலவில் ஆரம்பிக்கப்பட்ட பணிகள் பழமை மாறாமல் கட்டுகின்ற பணிகள் என்பதற்கு தற்போது 8 கோடி ரூபாயை நெருங்கி இருக்கின்றது. எவ்வளவு விரைவாக அதனை முடிக்க வேண்டும் என்ற ஆர்வம் உங்களை போலவே எனக்கும் இருக்கின்றது. ஆகவே அந்த பணிகளை விரைந்து முடிப்பதற்கு உண்டான அனைத்து நடவடிக்கைகளையும் மேற்கொள்வோம்.

கன்னியாகுமரி, பகவதி அம்மன் திருக்கோயிலை பொறுத்தனவில பெருந்திட்ட வளாக பணிகளின் (மாஸ்டர் பிளான்) கீழ், 33 கோடி ரூபாய் மதிப்பீட்டில் இராஜகோபுரம் மற்றும் ஒருங்கிணைந்த அடிப்படை வசதிகளை மேற்கொள்ளும் பணிகளை மேற்கொள்ள திட்டமிட்டு பணிகள் நடைபெற்று வருகின்றன.

கடற்கரை ஒழுங்குமுறை ஆணையத்தின் அனுமதி பெற்றவுடன் பணிகள் தொடங்கப்படும் என்று தெரிவித்தார்.

இந்நிகழ்ச்சியில் நாடாளுமன்ற உறுப்பினர் விஜய் வசந்த், தமிழ்நாடு மாநில உடை ஆணையத்தின் தலைவர் சுரேஷ்ராஜன், கன்னியாகுமரி மாவட்ட ஆட்சித்தலைவர் திருமதி ஆர்.அழகுமீனா இந்து சமய அறநிலையத் துறை இணை ஆணையர்கள் திருமதி பி.கவிதா பிரியதர்சினி, திருமதி ஏ.ஜான்சி ராணி, உதவி ஆணையர் திருமதி கே.தங்கம் மற்றும் அலுவலர்கள் உள்ளனர்.

சிறப்பு தீவிர வாக்காளர் திருத்த (எஸ்ஐஆர்) பட்டியல் சரிபார்த்தல் 2026 ஜனவரி 3, 4 ஆகிய தேதிகளில் நடைபெறும் சிறப்பு முகாம் குறித்து மாவட்ட, மாநகரச் செயலாளர்கள்/பொறுப்பாளர்கள் மற்றும் தொகுதிப் பார்வையாளர்கள் கவனத்திற்கு...

தலைமைக் கழக அறிவிப்பு!

1-1-2026 தேதியை தகுதியேற்படுத்தும் நாளாகக் கொண்டு வாக்காளர் சிறப்பு தீவிர திருத்தம் (எஸ்ஐஆர்) முடிந்து இந்திய தேர்தல் ஆணையத்தால் வெளியிடப்பட்டுள்ள வரைவு வாக்காளர் பட்டியலை 12.12.2025 அன்று வெளியிட்டு, “தகுதியுள்ள வாக்காளர்கள் தங்களின் விண்ணப்பங்களைச் சமர்ப்பிக்க வசதியாக, அனைத்து வாக்குச்சாவடிகளிலும் டிசம்பர் 27, 28, மற்றும் ஜனவரி 3, 4 ஆகிய தேதிகளில் சிறப்பு முகாம்கள் நடத்தப்படும்.” என தேர்தல் ஆணையம் அறிவித்ததைத் தொடர்ந்து.

வருகிற 2026 ஜனவரி 3.(சனி) 4 (ஞாயிறு) ஆகிய நாட்களில் விடுபட்ட வாக்காளர்களும், இடம் மாறிய வாக்காளர்களும், 1-1-2026 அன்று 18 வயது நிரம்பக்கூடிய புதிய வாக்காளர்களும் தங்கள் பெயர்களைச் சேர்க்க, நீக்க, திருத்தங்கள் மேற்கொள்வதற்கான படிவங்களைப் பெற்று, பூர்த்தி செய்து, அந்தப் படிவங்களை அந்தந்த முகாம்களில் கொடுக்க வேண்டும்.

இதனடிப்படையில் 2026ஆம் ஆண்டு ஜனவரி 1ஆம் தேதி 18 வயது நிறைந்தவர்களின் பெயர்களையும் - வாக்காளர் பட்டியலில் இதுவரை இடம் பெறாத பெயர்களையும் - புதிதாகக் குடிபெயர்ந்து உள்ள வாக்காளர்களின் பெயர்களையும், புதிய வாக்காளர் பட்டியலில் சேர்க்கவும்; தொகுதியிலிருந்து இடம்பெயர்ந்தவர்கள் மற்றும் இறந்தவர்கள் பெயர்களை தற்போதுள்ள பட்டியலில் இருந்து நீக்கவும், தீவிர நடவடிக்கைகளை மேற்கொள்ள வேண்டுமெனக் கேட்டுக் கொள்ளப்படுகிறார்கள்.

தேர்தல் ஆணையம் அறிவித்துள்ள மேற்கண்ட அட்டவணைப்படி, சிறப்பு முகாம்கள் நடைபெறவிருக்கும் நாட்களில், மாவட்ட, மாநகர, ஒன்றிய, நகர, பகுதி, பேரூர், ஊர்க்கிளை, வார்டு/வட்டக் கழகச் செயலாளர் - நிர்வாகிகள் மற்றும் வாக்குச் சாவடி நிலைய முகவர்கள் (BLA-2) - வாக்குச்சாவடி நிலையக் குழு உறுப்பினர்கள் (BLC) ஆகியோர் தங்களை முழுமையாக ஈடுபடுத்திக்கொள்ள வேண்டுமெனக் கேட்டுக் கொள்வதோடு, தொகுதிப் பார்வையாளர்கள் வருகிற ஜனவரி 3, 4 ஆகிய இரு நாட்களும் தங்களுக்கு ஒதுக்கப்பட்டுள்ள சட்டமன்றத் தொகுதி முழுவதும் உள்ள வாக்குச் சாவடிகள் தோறும் நேரடியாகச் சென்று ஆய்வு செய்து, வாக்காளர் சேர்த்தல் - நீக்கல் - திருத்தல் ஆகிய பணிகளை அந்தந்த வாக்குச் சாவடி நிலைய முகவர்கள் (BLA-2) மற்றும் வாக்குச் சாவடி உறுப்பினர்கள் முழு ஈடுபாட்டுடன் பணியாற்றுகிறார்கள் என்பதை ஆய்வு செய்திட வேண்டுமெனவும்,

‘ஒவ்வொரு தொகுதிப் பார்வையாளரும், தேர்தல் ஆணையத்தால் 2025 டிசம்பர் 27,28, 2026 ஜனவரி 3,4 ஆகிய தேதிகளில் நடத்தப்பட்ட முகாம்களையும் சேர்த்து, இதுவரை தத்தமது தொகுதியில் சேர்த்தல் - நீக்கல் - திருத்தம் செய்த வாக்காளர்களின் எண்ணிக்கை விவரங்களையும், குறிப்பாக ஓரணியில் தமிழ்நாடு பட்டியலில் உள்ளோர், பாகம் வாரியாக நீக்கப்பட்டோர் எத்தனை பேர்? அவர்களில் புதியதாக படிவம்-6 கொடுத்து சேர்க்கப்பட்டோர் எத்தனை பேர்? சேர்க்க இயலாதவர்கள் எத்தனை பேர்? அதற்கான காரணம் என்ன? ஆவணம் சமர்ப்பிக்கப்பட வேண்டியவர்கள் எத்தனை பேர்? ஆகிய விவரங்கள் அடங்கிய அறிக்கையையும் வருகிற 2026 ஜனவரி 6ஆம் தேதிக்குள் தலைமைக் கழகத்திற்குள் அனுப்பி வைத்திட வேண்டுமெனக் கேட்டுக் கொள்ளப்படுகிறார்கள்.

மாவட்ட, மாநகரக் கழகச் செயலாளர்கள்/ பொறுப்பாளர்கள் மற்றும் தலைமைக் கழகத்தால் நியமிக்கப்பட்ட சட்டமன்றத் தொகுதிப் பார்வையாளர்கள் சிறப்பு அக்கறை யோடு கழக அமைப்புகளை இப்பணியில் ஈடுபடுத்திடக் கேட்டுக் கொள்ளப்படுகிறார்கள்.

"அண்ணா அறிவாலயம்"

சென்னை - 18

நாள் - 02.01.2026

தலைமைக் கழகம்
தி.மு.க.



தமிழ்நாட்டின் வளர்ச்சிக்கு, தமிழ்நாடு முதலமைச்சர் மு.க.ஸ்டாலின் அவர்களின் தலைமையே தேவை என்று உணர்ந்து, கருர் வடக்கு ஒன்றியம், கடம்பக்குறிச்சி, துவரபாளையம், சிந்தாயூர், கருர் கிழக்கு ஒன்றியம் மறவாபாளையம் பகுதிகளைச் சேர்ந்த மாற்றுக் கட்சியினர், கருர் மாவட்டக் கழக செயலாளர் வி. செந்தில் பாலாஜி எம்.எல்.ஏ. முன்னிலையில், தங்களை கழகத்தில் இணைத்துக் கொண்டனர்.



தஞ்சாவூர் நாடாளுமன்ற உறுப்பினர் சு.முரசொலி தொகுதி மேம்பாட்டு நிதியிலிருந்து, ஓரத்தநாடு சட்டமன்றத் தொகுதி, நெய்வாசல் தெற்கு ஊராட்சியில், புதிய பொது விநியோக கட்டிடத்தை தஞ்சை மத்திய மாவட்டக் கழகச் செயலாளர் துரை.சந்திரசேகரன் எம்.எல்.ஏ. நாடாளுமன்ற உறுப்பினர் சு.முரசொலி ஆகியோர் திறந்து வைத்தனர். உடன் முன்னாள் சட்டமன்ற உறுப்பினர்கள் எம்.இராமச்சந்திரன், கே.டி. மகேஷ்கிருஷ்ணசாமி, ஒன்றிய கழக செயலாளர்கள் கு.செல்வராஜ், ரமேஷ்குமார் மற்றும் அரசு அலுவலர்கள், கழக நிர்வாகிகள் கலந்து கொண்டனர்.